

29-09-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి కల్ప-కల్పము వచ్చి పిల్లలైన మీకు తమ పరిచయమునిస్తారు. మీరు కూడా అందరికీ తండ్రి యథార్థ పరిచయమునివ్వాలి”

ప్రశ్న:- పిల్లలు అడిగే ఏ ప్రశ్నను విని తండ్రి ఆశ్చర్యపోతారు?

సమా:- బాబా మీ పరిచయమివ్వడము చాలా కష్టము మేము మీ పరిచయమును ఎలా ఇవ్వాలి? అని అడిగినప్పుడు ఈ ప్రశ్న విని తండ్రికి కూడా ఆశ్చర్యము కలుగుతుంది. మీకు తండ్రి తమ పరిచయమిచ్చినప్పుడు మీరు కూడా ఇతరులకు ఇవ్వగలరు. ఇందులో కష్టపడాల్సిన విషయమే లేదు. ఇది చాలా సహజము. ఆత్మలమైన మనమందరము నిరాకారులము. ఆత్మల తండ్రి కూడా తప్పక నిరాకారునిగా ఉంటారు.

ఓంశాంతి. మధురాతి మధురమైన ఆత్మిక పిల్లలు బేహద్ తండ్రి వద్ద కూర్చున్నామని భావిస్తారు. బేహద్ తండ్రి ఈ రథములోనే వస్తారని కూడా పిల్లలకు తెలుసు. బాప్ దాదా అని అన్నప్పుడు, శివబాబా ఈ రథములో కూర్చుని తన పరిచయమును ఇస్తున్నారని తెలిసే ఉంటుంది. వారు బాబా అని పిల్లలకు తెలుసు. ఆత్మిక తండ్రిని స్మృతి చేస్తే పాపము భస్మమవుతుందని తండ్రి మతమునిస్తారు. దీనినే యోగాగ్ని అని అంటారని పిల్లలకు తెలుసు. మీరిప్పుడు తండ్రిని గుర్తించారు. తండ్రి పరిచయమును ఇతరులకు ఎలా తెలిపాలని ఎప్పుడూ అనలేరు. మీకు కూడా బేహద్ తండ్రి పరిచయముంది కావున తప్పకుండా ఇతరులకు కూడా ఇవ్వగలరు. పరిచయమును ఎలా ఇవ్వాలి అను ప్రశ్నే రాలేదు. మీరు తెలుసుకున్న విధముగానే, అత్తలైన మనందరికీ తండ్రి ఒక్కరే ఉన్నారని చెప్పగలరు. ఇందులో తబ్బిబ్బయ్యే అవసరమే లేదు. బాబా, మీ పరిచయమునివ్వడము చాలా కష్టమవుతుందని కొందరు అంటారు. అరే! తండ్రి పరిచయమివ్వడములో కష్టమేమీ లేదు. జంతువులు కూడా నేను ఫలానావారి బిడ్డనని సూచనతోనే అర్థము చేసుకుంటాయి. అత్తలైన మనందరికీ వారు తండ్రి అని మీరు తెలుసుకున్నారు. అత్తలమైన మనమిప్పుడు ఈ శరీరములో ప్రవేశించి ఉన్నాము. అత్త అకాలమూర్తి అని తండ్రి తెలియజేశారు. అలాగని దానికి ఏ రూపమూ లేదని కాదు. చాలా సహజమైన విషయమని పిల్లలు గుర్తించారు. అత్తలందరికీ నిరాకారుడైన తండ్రి ఒక్కరే. అత్తలమైన మనందరము పరస్పరములో సోదరులము. ఒకే తండ్రి సంతానము. తండ్రి ద్వారా మనకు వారసత్వము లభిస్తుంది. తండ్రిని గురించి, వారి రచనను గురించి తెలియని పిల్లలు ఈ ప్రపంచములో ఎవరూ ఉండరని కూడా తెలుసు. తండ్రి దగ్గర ఏ ఆస్తి ఉందో కూడా అందరికీ తెలుసు. ఇది ఆత్మ-పరమాత్మల మేళా. ఇది కళ్యాణకారి మేళా(ఉత్సవము). తండ్రియే కళ్యాణకారి. చాలా కళ్యాణము చేస్తారు. తండ్రిని గుర్తిస్తే, బేహద్ తండ్రి ద్వారా మనకు బేహద్ వారసత్వము లభిస్తుందని తెలుసుకున్నారు. సన్యాసులైన గురువుల వారసత్వము గురించి శిష్యులకు తెలియదు. గురువు దగ్గర ఉన్న ఆస్తిని ఎవరో కొంత మంది శిష్యులు మాత్రమే చాలా కష్టముగా తెలుసుకుంటారు. వారు శివబాబా, వారి వద్ద ఆస్తి కూడా ఉంటుందని మీ బుద్ధిలో ఉంది. బేహద్ తండ్రి వద్ద విశ్వచక్రవర్తిత్వ రాజ్యముందని పిల్లలకు తెలుసు. ఈ విషయాలు మీకు తప్ప మరెవ్వరికీ తెలియవు. లౌకిక తండ్రి దగ్గర ఏ ఆస్తి ఉందో

వారి పిల్లలకు మాత్రమే తెలుసు. జీవించి ఉండి పారలౌకిక తండ్రికి పిల్లలైనామని మీరు అంటారు. వారి ద్వారా ఏమి లభిస్తుందో కూడా తెలుసు. మనము మొదట శూద్రకులములో ఉండేవారము. ఇప్పుడు బ్రాహ్మణ కులములోకి వచ్చేశాము. బాబా ఈ బ్రహ్మ తనువులో వస్తారు. వీరిని ప్రజాపిత బ్రహ్మ అని అంటారనే జ్ఞానము ఉంది. వారు(శివ) సర్వాత్మలకు తండ్రి. ఇతడిని(ప్రజాపిత బ్రహ్మను) గ్రేట్ గ్రేట్ గ్రాండ్ ఫాదర్ అని అంటారు. మనమిప్పుడు వీరి పిల్లలము. వారు శివబాబా గురించి సర్వత్రా ఉన్నారని సర్వజ్ఞులని అంటారు. వారు ఏ విధముగా రచన యొక్క ఆదిమధ్యాంత జ్ఞానమును తెలుపుతారో కూడా మీరిప్పుడు తెలుసుకున్నారు. వారు సర్వాత్మల తండ్రి. వారిని నామ-రూపాలకు అతీతులని చెప్పడము అసత్యము. వారి నామ-రూపాలు కూడా గుర్తున్నాయి. శివరాత్రిని కూడా జరుపుకుంటారు. జయంతి అంటే మానవులది. శివబాబా జయంతిని రాత్రి అని అంటారు. రాత్రి అని దేనిని అంటారో పిల్లలకు తెలుసు. రాత్రిలో ఘోరాంధకారముంటుంది. అజ్ఞానము అంధకారము కదా. జ్ఞాన సూర్యుడు ఉదయించగానే అజ్ఞానాంధకారము వినాశనమయిందని ఇప్పుడు కూడా పాడ్తారు. కాని ఏమీ అర్థము చేసుకోరు. ఏ సూర్యుడు, ఎప్పుడు ఉదయించినారో ఏమీ అర్థము చేసుకోరు. జ్ఞాన సూర్యుని జ్ఞానసాగరుడని కూడా అంటారని తండ్రి తెలియజేస్తారు. బేహద్ తండ్రి జ్ఞానసాగరులు. సన్యాసులు, గురువులు, సాధువులు మొదలగువారు స్వయమును శాస్త్రాలకు అథారిటీ అని అనుకుంటారు. అదంతా భక్తిమార్గము. చాలా వేదశాస్త్రాలు చదువుకుని విద్వాంసులుగా అవుతారు. కావున తండ్రి వచ్చి ఆత్మిక పిల్లలకు - ఇది ఆత్మ-పరమాత్మల మేళా అని తెలిపిస్తారు. తండ్రి ఈ రథములో వచ్చి ఉన్నారని మీకు తెలుసు. ఈ కలయికనే ఉత్సవమని అంటారు. మనము ఇంటికి వెళ్లడము కూడా మేళానే. ఇక్కడకు స్వయముగా తండ్రి వచ్చి చదివిస్తారు. వారు తండ్రి, టీచరు కూడా. ఈ విషయమునే ధారణ చేయండి, మరవకండి. ఇప్పుడు తండ్రి నిరాకారులు. వారికి తమ శరీరము లేదు. కావున తప్పక తీసుకోవలసి వచ్చింది. అందువలన నేను ప్రకృతిని ఆధారముగా తీసుకుంటానని తండ్రియే అంటారు. లేకుంటే ఎలా మాట్లాడాలి? శరీరము లేకుండా మాట్లాడలేరు. కావున తండ్రి ఈ తనువులో వస్తారు. వీరికి బ్రహ్మ అని పేరు పెట్టారు. మనము కూడా శూద్రుల నుండి బ్రాహ్మణులుగా అయ్యాము. కనుక పేరు మార్చవలసిందే. మీకు పేర్లు పెట్టి ఉండినారు. కాని వారిలో కూడా చాలామంది ఇప్పుడు లేనే లేరు. అందువలన బ్రాహ్మణుల మాల ఉండదు. భక్తుల మాల రుద్రమాల అని గాయనముంది. బ్రాహ్మణుల మాల ఉండదు. విష్ణు మాలేమో కొనసాగుతూ వచ్చింది. మాలలో మొదటి నంబరువారు ఎవరు? జంట ఉన్నారని చెప్తారు. అందువలన సూక్ష్మలోకములో కూడా జంటను చూపించారు. విష్ణువును కూడా నాలుగు భుజాలు కలిగినవారుగా చూపించారు. రెండు భుజాలు లక్ష్మివి, రెండు భుజాలు నారాయణునివి.

నేను చాకలిని తండ్రి చెప్తారు. నేను యోగబలము ద్వారా ఆత్మలైన మిమ్ములను శుద్ధముగా తయారు చేసినా మీరు వికారములలోకి తమ శృంగారమునంతా వెళ్ళిపోతుంటారు. అందరినీ శుద్ధముగా చేయుటకు తండ్రి వస్తారు. ఆత్మలకు నేర్పించాలంటే నేర్పించేవారు తప్పకుండా కావాలి కదా. బాబా, మీరు వచ్చి పాపనముగా తయారు చేయండిని వేడుకుంటారు. దుస్తులు కూడా మురికి పట్టిపోతే వాటిని ఉతికి శుభ్రము చేస్తారు. ఓ పతితపావనా బాబా, మీరు వచ్చి మమ్ములను పాపనముగా చేయండి అని

మీరు కూడా వేడుకుంటారు. ఆత్మ పావనముగా తయారైతే శరీరము కూడా పావనమైనది లభిస్తుంది. తండ్రి పరిచయమిచ్చుట ముఖ్యమైన విషయము. తండ్రి పరిచయమును ఎలా ఇవ్వాలని ప్రశ్నించలేరు. తండ్రి తమ పరిచయమును ఇచ్చారు. అందుకే కదా మీరు రాగలిగారు. తండ్రి వద్దకు వచ్చారు. తండ్రి ఎక్కడున్నారు? ఈ రథములో. ఇది అవినాశి సింహాసనము. ఆత్మలైన మీరు కూడా అకాలమూర్తులే. ఇవన్నీ మీ సింహాసనాలు. వీటి పై ఆత్మలైన మీరు విరాజమానమై ఉన్నారు. ఆ అకాల సింహాసనము (సిక్కు మందిరములోనిది) జడమయ్యింది కదా. నేను అకాలమూర్తిని అనగా నిరాకారుడను, సాకార రూపము లేదని మీకు తెలుసు. నేను ఆత్మను అవినాశిని, ఎప్పటికీ నాశనము కాను. ఒక శరీరమును వదలి మరొక శరీరము తీసుకుంటాను. ఆత్మనైన నా పాత్ర అవినాశిగా రచింపబడింది. ఇప్పటి నుండి 5 వేల సంవత్సరముల క్రితము కూడా మన పాత్ర ఇలాగే ప్రారంభమయింది. ఒకటి-ఒకటి-ఒకటి(1-1-1) నుండి పాత్ర చేయుటకు ఇంటి నుండి ఇక్కడకు వస్తాము. ఇది 5 వేల సంవత్సరాల చక్రము. వారు లక్షల సంవత్సరాలని చెప్పేస్తారు. కావున తక్కువ సంవత్సరముల గురించి ఆలోచించరు. పిల్లలు తండ్రి పరిచయమును ఎవరికి ఎలా ఇవ్వాలని ఎప్పటికీ అడగలేరు. ఇలాంటి ప్రశ్నలడిగితే విచిత్రమనిపిస్తుంది. అరే! మీరు తండ్రి వారుగా అయ్యారు. మరి తండ్రి పరిచయమును ఎందుకు ఇవ్వలేరు! మనమందరము ఆత్మలము. వారు మన తండ్రి సర్వులకు సద్గతినిస్తారు. సద్గతిని ఎప్పుడిస్తారో కూడా మీకు తెలిసింది. కల్వ-కల్వము, కల్వము యొక్క సంగమ యుగములో వచ్చి సర్వులకు సద్గతినిస్తారు. ఇప్పుడు ఇంకా 40 వేల సంవత్సరములున్నవని, నామ-రూపాలకు అతీతముగా ఉన్నానని మొదటి నుండే చెప్పేస్తారు. నామ-రూపాలకు అతీతముగా ఏ వస్తువూ ఉండదు. రాయి-రప్పకు కూడా పేరుంది కదా! కావున తండ్రి చెప్తున్నారు - మధురాతి మధురమైన పిల్లలారా! మీరు బేహద్ తండ్రి వద్దకు వచ్చారు. ఎంతమంది పిల్లలున్నారో తండ్రికి కూడా తెలుసు. పిల్లలు ఇప్పుడు హద్దు, బేహద్ నుండి కూడా అతీతమవ్వాలి. పిల్లలందరినీ చూస్తారు. అందరినీ తీసుకెళ్ళుటకు వచ్చానని పిల్లలకు తెలుసు. సత్తయుగములో అయితే చాలా కొద్ది మందే ఉంటారు. ఎంత స్పష్టముగా ఉంది. అందువలన చిత్రాలు చూపి వాటి గురించి తెలియజేస్తారు. జ్ఞానమైతే చాలా సహజమైనది. ఇక స్మృతి యాత్రలోనే సమయము పడుతుంది. ఇలాంటి తండ్రిని ఎప్పటికీ మరచిపోరాదు. నన్ను ఒక్కరినే స్మృతి చేస్తే పావనముగా అవుతారని తండ్రి చెప్తారు. పతితులను పావనముగా చేయుటకే నేను వస్తాను. మీరు అకాలమూర్తులైన ఆత్మలందరూ తమ తమ సింహాసనముల పై విరాజమానమై ఉన్నారు. బాబా కూడా ఈ సింహాసనమును అప్పుగా తీసుకున్నారు. ఈ భాగ్యశాలి రథములో తండ్రి ప్రవేశిస్తారు. కొందరు పరమాత్మకు నామ-రూపాలు లేవని అంటారు. ఈ విధముగా ఉండుటకు వీలు లేదు. వారిని వేడుకుంటున్నారు, మహిమ చేస్తున్నారు. కావున తప్పక ఉంటారు కదా. తమోప్రధానమైనందు వలన దేనినీ అర్థము చేసుకోరు. తండ్రి తెలియజేస్తున్నారు - మధురాతి మధురమైన పిల్లలారా! 84 లక్షల యోనులేమీ లేవు. 84 జన్మలే ఉన్నవి. అందరూ పునర్జన్మలు కూడా తీసుకుంటారు. బ్రహ్మములోకి వెళ్లి లీనమైపోయి లేక మోక్షమును పొందలేరు. ఇది తయారు చేయబడిన డ్రామా. ఒక్కరు కూడా పెరగరు, తరగరు. ఈ అనాది అవినాశి డ్రామా ఆధారముగానే చిన్న చిన్న డ్రామాలను లేక నాటకాలను తయారు చేస్తారు. అవి వినాశి. ఇప్పుడు మీరు బేహద్లో ఉన్నారు. 84 జన్మలు ఎలా తీసుకుంటామనే జ్ఞానము మికిప్పుడు లభించింది.

ఇప్పుడు తండ్రి తెలిపారు. ఇంతకు మునుపు ఎవరికీ తెలియదు. ఋషులు, మునులు కూడా మాకు తెలియదని చెప్పేవారు. పాత ప్రపంచమును పరివర్తన చేయుటకు సంగమయుగములోనే తండ్రి వస్తారు. బ్రహ్మ ద్వారా కొత్త ప్రపంచమును మరలా సృష్టిస్తారు. వారు లక్షల సంవత్సరాలని చెప్పేస్తారు. ఏమియూ గుర్తుకు రాదు. మహాప్రళయము కూడా జరగదు. తండ్రి రాజయోగమును నేర్పించిన తరువాత మీరు రాజ్యము పొందుతారు. ఇందులో సంశయమేమీ లేదు. మొట్టమొదట తండ్రి ప్రియమైనవారు, తరువాత కృష్ణుడు ప్రియమైనవారు. శ్రీకృష్ణుడు స్వర్గానికి ప్రపథమ రాజకుమారుడని మీకు తెలుసు. వారే తరువాత 84 జన్మలు తీసుకుంటారు. ఆ జన్మలకు అంతిమ జన్మలో నేను ప్రవేశిస్తాను. పతితముగా ఉన్న మీరిప్పుడు పావనముగా అవ్వాలి. తండ్రియే పతిత పావనములు. నీటి నదులు పావనముగా చేయలేవు! ఈ నదులు సత్తయుగములో కూడా ఉంటాయి. అక్కడైతే నీరు చాలా శుద్ధముగా ఉంటుంది. మురికి ఏమీ ఉండదు. ఇక్కడ ఎంత మురికి పడుతూ ఉంటుందో జ్ఞానములేనప్పుడు ఈ బాబా చూశాడు. నీరు పావనముగా ఎలా తయారు చేస్తుందని ఇప్పుడు ఆశ్చర్యపోతాడు.

తండ్రి తెలియజేస్తున్నారు - మధురమైన పిల్లలారా! తండ్రిని ఎలా స్మృతి చేసేదని ఎప్పుడూ తబ్బబ్బు కారాదు. అరే! మీరు తండ్రిని స్మృతి చేయలేరా! వారు గర్భజనిత సంతానము. మీరు దత్తు తీసుకోబడిన పిల్లలు. ఏ తండ్రి ద్వారా ఆస్తి లభించిందో ఆ తండ్రిని దత్తు పిల్లలు మరచిపోగలరా? బేహద్ తండ్రి ద్వారా బేహద్ ఆస్తి లభిస్తుంటే వారిని మర్చిపోరాదు. లౌకిక పిల్లలు తండ్రిని మరచిపోతారా! కాని ఇక్కడ మాయ వ్యతిరేకిస్తుంది. మాయ యుద్ధము చేస్తుంది. ప్రపంచమంతా కర్మక్షేత్రము. అత్త ఈ శరీరములో ప్రవేశించి ఇక్కడ పని చేస్తుంది. తండ్రి కర్మ-అకర్మ-వికర్మల రహస్యమును తెలియజేస్తారు. రావణ రాజ్యములో కర్మ వికర్మగా తయారవుతుంది. అక్కడ రావణ రాజ్యమే ఉండదు. కావున కర్మ అకర్మగా ఉంటుంది. వికర్మలే జరగవు. ఇది సహజమైన విషయము. రావణ రాజ్యములో కర్మ వికర్మగా ఉన్నందువలన వికర్మల దండన అనుభవించవలసి ఉంటుంది. రావణుడు అనాదిగా ఉన్నాడని అంటారా? లేదు. అర్ధకల్పము రావణ రాజ్యము, అర్ధకల్పము రామరాజ్యము. మీరు దేవతలుగా ఉన్నప్పుడు మీ కర్మలు అకర్మలుగా ఉండేవి. ఇది జ్ఞానము. పిల్లలుగా అయినందున చదువును కూడా చదువుకోవాలి. మరే ఇతర వ్యాపార వ్యవహారముల గురించి ఆలోచించరాదు. కాని గృహస్థ వ్యవహారములో ఉంటూ వ్యాపారాలు మొదలైనవి చేసుకోవాలి కనుక కమలపుష్ప సమానముగా ఉండాలని తండ్రి చెప్తారు. ఇటువంటి దేవతలుగా మీరు తయారు కాబోతున్నారు. వారు చిహ్నమును విష్ణువుకు ఇచ్చేశారు. ఎందుకనగా మీకు శోభించదు, వారికి శోభిస్తుంది. వారే విష్ణువు. రెండు రూపాలైన లక్ష్మీ - నారాయణులుగా తయారు కాబోతారు. అది అహింసా పరమో ధర్మమైన దేవదేవతా ధర్మము. వికారముల ఖడ్గము ఉండదు. జగడాలు మొదలైనవి కూడా జరగవు. మీరు డబల్ అహింసకులుగా అవుతున్నారు. సత్తయుగమునకు అధికారులుగా ఉండేవారు. దాని పేరే స్వర్ణము యుగము, బంగారు ప్రపంచము. అత్త మరియు శరీరము రెండూ కంచనము(స్వర్ణము)గా తయారవుతాయి. కంచన కాయమును ఎవరు తయారు చేస్తారు? తండ్రి. ఇప్పుడైతే ఇనుప యుగము కదా. సత్తయుగము గడచిపోయిందని మీరు చెప్తారు. నిన్న సత్తయుగము ఉండేది కదా! మీరు రాజ్యమును పాలించేవారు. మీరు జ్ఞానసాగరులుగా అవుతూ పోతారు. అందరూ ఒకే విధముగా తయారవ్వరు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. నేను ఆత్మ అవినాశి సింహాసనాధికారి ననే స్మృతిలో ఉండాలి. హద్దు - బేహద్దుల నుండి భిన్నముగా ఉండాలి. అందువలన హద్దు విషయాలలో బుద్ధి చిక్కుకోరాదు.
2. బేహద్ తండ్రి ద్వారా బేహద్ ఆస్తి లభిస్తుందనే నషాలో ఉండాలి. కర్మ-అకర్మ-వికర్మల గతిని తెలుసుకొని వికర్మలు చేయకుండా జాగ్రత్తగా ఉండాలి. చదువుకునే సమయములో వ్యాపార వ్యవహారముల గురించి ఆలోచించరాదు.

వరదానము:- “వరదాత ద్వారా సర్వ శ్రేష్ఠ సంపదను వరదానంగా ప్రాప్తి చేసుకొను

సంపత్తివాన్ భవ ”

ఎవరి వద్దనైనా స్థూల సంపద ఉన్నా సదా సంతృప్తంగా ఉండలేరు. స్థూల సంపదతో పాటు సర్వగుణాల సంపద, సర్వ శక్తుల సంపద మరియు జ్ఞానమనే శ్రేష్ఠమైన సంపద లేకుంటే సంతృప్తత సదా ఉండదు. మీ వద్ద ఈ శ్రేష్ఠ సంపదలన్నీ ఉన్నాయి. ప్రపంచములోని వారు కేవలం స్థూల సంపద గలవారినే సంపన్నులుగా భావిస్తారు. కాని వరదాత అయిన తండ్రి ద్వారా పిల్లలైన మీకు శ్రేష్ఠ సంపత్తివాన్ భవ అను వరదానము లభించింది.

స్లోగన్:- “సత్యమైన సాధన ద్వారా అయ్యో - అయ్యోను (దుఃఖమును) వాహ్! వాహ్! లోకి

పరివర్తన చెయ్యండి ”